

१३०

श्रीलक्ष्मीनर-विद्यामन्त्रि  
देवप्रसाद (मन्त्रालय) लखनऊ  
नवस्थापक- ए. चक्रधरजोशी

३१३

श्रीलक्ष्मीनर-१०

श्रीलक्ष्मीनर-१०

१३०  
१  
१  
१३०  
१३०

MS. B. 1. 1. 1. 1. 1. 1.



मीमांसापरिभाषा ।

श्रीकृष्णधन्वजता ।

श्रीलक्ष्मीधर - विद्यामन्त्रि



देवप्रयाग (सद्व्यवसायिकविभाग)

व्यवसायक- प. चक्रधर जोशी

श्रीयुक्त भुवनचन्द्रवसाकमहोदयस्यानुरोधेन

श्रीद्वारकामाधव महाचार्य

कविरत्नेन परिशोधिता ।

---

कलिकातानगरे

नूतनवाल्मीकियन्त्रे श्रीउदयचरणपालेन मुद्रिता ।

( बाहिरमिनचा ३६ नं शिवनारायणदासेर लेन । )

कलिकाता निमतलाघाट छोट ८ नं भवनात् प्रकाशिता ।

ई० १८८६

। त्रिमूर्तिप्राप्तिसिद्धि

। त्रिमूर्तिप्राप्तिसिद्धि

त्रिमूर्तिप्राप्तिसिद्धि

त्रिमूर्तिप्राप्तिसिद्धि

त्रिमूर्तिप्राप्तिसिद्धि

त्रिमूर्तिप्राप्तिसिद्धि

त्रिमूर्तिप्राप्तिसिद्धि

त्रिमूर्तिप्राप्तिसिद्धि

त्रिमूर्तिप्राप्तिसिद्धि

त्रिमूर्तिप्राप्तिसिद्धि



## मीमांसापरिभाषा ।

सूर्यनारायणं वन्दे देवीं त्रिपुरसुन्दरीम् ।

गुरुनधिगतायांश्च निरन्तरमहं भजे ॥ १ ॥

बालानां शास्त्रसिद्ध्यर्थं लेखबोधाय धीमताम् ।

मीमांसापरिभाषेयं क्रियते कृष्णयज्वना ॥ २ ॥

इह खलु महर्षि-जैमिनिना द्वादशलक्षण्यां पूर्वमी-  
मांसायां धर्माधर्मावेवानुष्ठानोपयोगीतया विचारितौ । तत्र  
वेदबोधितेष्टसाधनताको धर्मः । यथा यागादिः ॥ वेदबो-  
धितानिष्टसाधनताकोऽधर्मः । यथा कलञ्जभक्षणादिः ॥  
तयोश्च वेदः स्मृतिराचारश्च प्रमाणम् । तत्र वेदः स्वतन्त्र-  
प्रमाणम् । तत्र वेदो द्विविधः । मन्त्ररूपो ब्राह्मणरूपश्चेति ।  
तत्र प्रयोगकालीनार्थस्मरणहेतुतया मन्त्राणान्तु प्रयोग-  
इति वक्ष्यते । प्रयोगोनुष्ठानं तत्कालीनेत्यर्थः । विधायकं  
वाक्यं ब्राह्मणम् । ब्राह्मणशेषशार्थवादः । तस्य विधेय-  
प्राशस्त्यप्रतीति जनन द्वारा विधिवाक्यैकवाक्यतया  
प्रामाण्यमिति वक्ष्यते ॥

तच्चानेकविधम्—कर्मात्पत्तिवाक्यम् । गुणवाक्यम् ।

फलवाक्यम् । फलाय गुणवाक्यम् । सगुणकर्मीत्यत्तिवा-  
क्यमित्यादिभेदात् ॥

तत्र येन वाक्येनेदं कर्म कर्तव्यमिति बोध्यते तत्  
कर्मीत्यत्तिवाक्यम्, यथाग्निहोत्रं जुहोति इति, अत्राग्निहो-  
त्रहोमः कर्तव्यतया विधीयते इति कर्मीत्यत्तिवाक्यम् ।

विहिते कर्मणि तदङ्गतया द्रव्यदेवतादिविधायकं काक्यं  
गुणवाक्यम् । यथा दध्ना जुहुयादिति गुणवाक्यमिदम् ।  
कर्माङ्गतया विहितत्वमेव दध्नादेर्गुणत्वम् । अत्र होमस्यो-  
द्देश्यत्वं नाम मानान्तरप्राप्तत्वे सति विधेयान्वयितया  
निर्देश्यत्वम् । तस्यैव मानान्तरप्राप्तस्य पुनः कथमान  
रूपत्वमनुवादत्वम् । दध्नादिगुणान्वयितया प्राधान्यञ्च  
दध्नादेर्मानान्तरप्राप्तत्वादत्रैव विधेयत्वं होमसाधनत्वाच्च  
होमापेक्षया गुणत्वम् । पुरुषेणानुष्ठेयमानत्वाच्चोपादेय-  
त्वञ्चेति । अत्र मानान्तरप्राप्तत्वं मानान्तरज्ञातत्वम् ।  
अप्राप्तत्वञ्चाज्ञातत्वमिति बोध्यम् ।

उत्पन्नस्य कर्मणः फलाकाङ्क्षायां फलसम्बन्धबोधको  
विधिः फलविधिः । यथाग्निहोत्रं जुहुयात् स्वर्गकाम  
इति अत्र यः स्वर्गं कामयते स तत्साधनत्वेनाग्निहोत्र-  
नामकं होमं भावयेत् कुर्यादिति अग्निहोत्रवाक्योत्पन्नस्य  
कर्मणः फलसम्बन्धो बोध्यत इति फलवाक्यमिदम् ।

प्राप्तं कर्माश्रित्य फलाय गुणविधौ फलाय गुणवाक्यं  
यथा दध्नेन्द्रियकामस्य जुहुयादिति । अत्राग्निहोत्रवा-  
क्योत्पन्न होममाश्रित्येन्द्रियफलाय दधिरूपो गुणो विधी-  
यते । होमाश्रितेन दध्ना इन्द्रियरूपं फलं भावयेदिति ।



होमाश्रितेन होमकारकोभूतेनेत्यर्थः । अयमेव गुणफल-  
विधिः गुणकामविधिरपि चोच्यते ।

द्रव्यदेवतादिगुणविशिष्टकर्म्मविधायकं वाक्यं सगुण-  
कर्म्मोत्पत्तिवाक्यम् । यथा 'सोमेन यजेतेति । अत सो-  
मलताविशिष्टो यागो विधीयते । विशिष्टविधावपि विशि-  
षणस्य अर्थाद्विधिः । क्वचित् कर्म्मोत्पत्तिवाक्यमेव फलस-  
म्बन्धबोधकमपि भवति । यथा 'उद्भिदा यजेत पशुकाम'  
इति अत्राद्भिन्नामको यागो वाक्यान्तराविहित एव पशुका-  
मस्य पशुफलाय विधीयत इत्येकमेवेदं वाक्यं फलसाधनया-  
गकर्म्मविधायकम् । प्रधानविधिरेवाङ्गविधिभिरेकवाक्यतया  
महावाक्यतामापन्नः सन् सर्वाङ्गविशिष्टप्रधानप्रयोगविधा-  
यकत्वात् प्रयोगविधिरुच्यते । यथा अग्निहोत्रं जुहुयात्  
स्वर्गकाम इत्यत्राग्निहोत्रहोमेन स्वर्गं भावयेदित्यर्थः ।  
प्रतीयते भावयेत् कुर्यादिति यावत् । अत्र कथमनेन  
होमेन स्वर्गं कुर्यादिति कथम्भावाकाङ्क्षा जायते यथा  
कुठारेण द्वैधीभावं कुर्यादित्युक्तेः भवत्याकाङ्क्षा कथम-  
नेन द्वैधीभावं कुर्यादिति । तत्रोद्यमननिपतनादिसहा-  
येनेति गम्यते तद्वदत्राप्यग्निं प्रणयत्यग्निषु सनिधदध्ना नो-  
त्पाद्यङ्गविधिविहितप्रणयनसमिदाधानापतशोधनादिका-  
ङ्गकलापजनितोपकारसहितेनाग्निहोत्रहोमेन स्वर्गं कुर्या-  
दिति प्रकरणकल्पितेन महावाक्येन स्वर्गाय साङ्गाग्निहो-  
त्रप्रयोगो विधीयत इत्येतादृशः प्रयोगविधिः । अङ्गजात-  
मेवेत्यन्भाव इतिकर्तव्यता चेति चोच्यते अत्राग्निहोत्रहोमः  
प्रधानप्रणयनादिकं सर्वम् अङ्गम् ।



नन्विदमनुपपन्नम् । आशुतरविनाशिनां कर्मणां कालान्तरभाविस्वर्गादिफलसाधनत्वानुपपत्ते रिति चेन्नै-  
श्वम् । विहितनिषिद्धकर्मणां तत्तद्वाक्यैस्तत्तत्फलसाधन-  
त्वेऽवगते याशुतरविनाशिनां कर्मणां कालान्तरभाविफल-  
साधनस्योपपत्त्यर्थमन्तरापुण्यपापरूपमपूर्वं कल्पते । ततश्च  
यागादेरपूर्वद्वारा स्वर्गसाधनत्वं न साक्षात्, तदेव फला-  
पूर्वं तत्ककरणत्वञ्च प्राचीदिच्छाङ्गविशिष्टस्य प्रधानस्य भवति  
न प्रधानमात्रस्य प्रधानमात्रदेवफलापूर्वजनने फलस्यापि  
तत एव सिद्धेरङ्गा नामानर्थक्यापत्तेः ।

ननु सर्वाङ्गविशिष्टस्य प्रधानस्यापूर्वजनकत्वमुक्तम् ।  
आशुतरविनाशिनः प्रधानस्याङ्गसाहित्याभावादिति चेन्न ।  
प्रधानकर्मणः स्वरूपेणाङ्गसाहित्याभावेऽपि उत्पत्त्यपूर्वद्वारा  
साहित्यसम्भवात् । प्रधानस्य सर्वाङ्गसाहित्यसिद्धार्थं  
प्रधानकर्म परमापूर्वयोर्मध्ये प्रधानमात्रजन्यमुत्पत्तिनामकं  
किञ्चिदपूर्वमस्तीत्यङ्गीकारात् । एवमङ्गानामपि परस्पर-  
साहित्यानामेव प्रधानोपकारकत्वात्तेषां स्वरूपेण साहि-  
त्यभावात्, तत्तदुत्पत्त्यपूर्वद्वारा साहित्यं बोध्यम् । अङ्गानां  
प्रधानोपकारकत्वं नाम प्रधानस्य फलापूर्वजननसामर्थ्या-  
न्मुखीकरणमेव । दर्शपौर्णमासयोस्तु विशेषः । 'यदा-  
ग्नेयोष्टाकपालोऽमावस्याञ्च पौर्णमास्याञ्चाच्युतो भवती'  
त्याग्नेय यागो विहितः । ताभ्यामेतमग्नीषोमीयमेकाद-  
शकपालं पूर्णमासे प्रायच्छदित्यग्नीषोमीय यागो विहितः  
'उपांशुयागमन्तरा यजतीति' उपांशुयागः तावब्रूतामग्नी-  
षोमावाज्यस्यैवनावपांशु पौर्णमास्यां यजन्तीति वाक्यात्



पौर्णमास्यां विहितः । एतानि पौर्णमास्यां प्रधानानि ।  
 एषामग्ने याग्नौषोमीयोपांशुयागानां तत्तद्वाक्यावगत  
 पौर्णमासीकालसम्बन्धं निर्मात्तौक्त्य 'य एवं विद्वान् पौर्ण-  
 मासी यजत' इति विद्वद्वाक्ये पौर्णमासीपदेनैकवचना-  
 न्तेन समुदायरूपेणानुवादः । तेन वेदे यत्र पौर्णमासीशब्दः  
 तत्र तत्राग्नेयादिसमुदायोपस्थितिः । ननु यदाग्नेय इति  
 वाक्ये यागवाचकपदस्याश्रवणात् कथं यागविधायकत्व-  
 मिति चेन्नैवम् । अग्निदेवता अस्य पुरोडाशस्येति अर्थो  
 विहितदेवतातद्धितान्त आग्नेयशब्दः । तस्य पुरोडाशपदसा-  
 मानाधिकारस्याद्द्रव्यदेवतासम्बन्धोऽवगतः । स यागमन्तरा-  
 न सम्भवति द्रव्यदेवतासम्बन्धस्य यागादन्यत्र क्रियायामस-  
 म्भवात् । यागक्रियायामेव सम्भवो वाच्यः । देवतोद्देशेन  
 द्रव्य यागयागरूपत्वाङ्गीकारात् । अतः श्रुतद्रव्यदेवता-  
 सम्बन्धानुमितो यागो यजेतेति कल्पितपदेन विधीयते ।  
 अग्निदेवत्यपुरोडाशद्रव्यकामावास्यादिकालकर्तव्ययागेनेष्टं  
 भावयेदिति । एवं यत्रयत्र द्रव्यदेवतासम्बन्धमात्रं श्रूयते  
 सौम्यञ्चरुर्निर्वपेदित्यादौ तत्र सूर्यदेतासम्बन्धानुमितो याग  
 विधीयत इति न कश्चिदोषः ।

तनूपांशुयाजवाक्ये यजिअवणेऽपि विधिप्रत्ययलिङ्गा-  
 देरभावात् कथं विधायकत्वमिति चेन्नैवं यजतीत्यस्य य-  
 जेतेति विपरिणामेन विधायकत्वसम्भवात् एवं यत्रलिङ्गा-  
 दिर्न श्रूयते 'ब्रीहौन् प्रोक्षति' 'समिधो यजती'त्यादौ तत्र  
 विपरिणामी बोध्यः । केचित्तु यजतीत्यस्य प्रथमलकार  
 त्वाङ्गीकारात् विधायकत्वसम्भव इत्याहुः । तथा ऐन्द्रं



दध्यमावास्यायां ऐन्द्रं पयोमावस्यायामिति वाक्यविहिती  
 सान्नाय्ययागौ यदाग्नेय इति वाक्यविहितान्नेयश्चामा-  
 वास्यायां प्रधानानि। एषां त्रयाणां 'य एवं विद्वानमावा-  
 स्याच्च यजेते' इति वाक्ये अमावस्यामिति नाम्ना द्वितियैक-  
 वचनान्तेन समुदायरूपेणानुवादः। तेन वेदे यत्र दर्शशब्दो-  
 ऽमावस्याशब्दो वा श्रुतस्तत्र यागसमुदायोपस्थितिः।  
 त्रिकस्य त्रिकस्यामावास्यापौर्णमासीभ्यां समुदायरूपेण  
 विद्वद्वाक्येऽनुवादस्य प्रयोजनन्तु दर्शपौर्णमासीभ्यां स्वर्ग-  
 कामौ यजेतेत्यादौ द्विवचनोपपत्तिः। अन्यथा षष्ठाग्ने-  
 यादि यागानां बहुत्वाद्वर्शपौर्णमासैरिति बहुवचनं स्यात्।

मानान्तरेण प्राप्तार्थस्य पुनः अवगमनानुवादः। यथा  
 फलवादाग्नेयादिसन्निधावान्नातानि प्रयाजाज्य भागानुया-  
 ज्यादौनि षष्ठां यागानामङ्गभूतानि। एवं स्थिते 'दर्शपौ-  
 र्णमासीभ्यां स्वर्गकामौ यजेते'त्यस्यावमर्थः—दर्शपौर्णमा-  
 सीभ्यां समुदायाभ्यां परस्परसहितताभ्यां स्वर्गापूर्वं कुर्या-  
 दिति। तत्र कथं कालद्वयवर्तिनोः समुदाययोः परस्पर-  
 साहित्यमित्याकाङ्क्षायां स्वरूपेण साहित्याभावेऽपि त्रिका-  
 स्त्रिकादेकैकमपूर्वं जायते। तद्वारा द्वयोः समुदाययोः  
 साहित्यमित्युच्यते। एकैकस्य त्रिकस्य त्रिकस्यापि त्रिकापू-  
 र्वजनकत्वं कत्रमित्याकाङ्क्षायां प्रयाजानुयाजादिपूर्वोत्त-  
 राङ्गकलाय विविष्टस्यैकैकस्य त्रिकस्य समुदायापूर्वजनक-  
 त्वमुच्यते। एकैकत्रिकस्य सर्वाङ्गसाहित्यं स्वरूपेण न सम्भ-  
 वतीति त्रिभिर्व्याप्तं स्तोत्रुत्पत्तपूर्वाणि जायते तद्वारा  
 सर्वाङ्गसाहित्ये ब्रह्मनामपि प्रयाजादौनां स्वरूपेण प्रधान-



साहित्याभावात्तत्तदुत्पत्तपूर्वद्वारा साहित्यं वाच्यम् । तथा च प्रधानजन्योत्पत्तपूर्वार्थां प्रायजादिजन्योत्पत्तपूर्वैः साहित्यं यदस्ति तदेव प्रधानानामङ्गविशिष्टत्वरूपसाङ्गत्वम् एवञ्च पौर्णमास्यामाग्नेयादिजन्यैस्त्रिभिरपूर्वैः प्रयजादिजन्योत्पत्तपूर्वसचिवैः समुदायापूर्वमेकं जन्यते । तथा दर्शऽपि प्राग्नेयैर्द्विद्वयजन्यैस्त्रिभिरपूर्वरङ्गोत्पत्तपूर्वसचिवैरेकं त्रिकापूर्वं जन्यते । ताभ्यान्विकापूर्वाभ्याम् आग्नेयाद्युत्पत्तपूर्वतितयजन्याभ्यां फलजनकौभूतमहापूर्वं फलापूर्वेनामकं जन्यते । ततश्च फलमिति । तथा च सर्वाङ्गोपकृताभ्यां दर्शपौर्णमासाभ्यामपूर्वद्वारा स्वर्गं कुर्व्यादिति फलापूर्वनिष्पत्तये साङ्गप्रधानकर्तव्यताबोधको विधिः प्रयोगविधिरिति सिद्धम् ।

पुनरपि त्रिविधः । अपूर्वविधिर्नियमविधिः परिसङ्ख्याविधिश्चेति । तत्र यो विधिरत्यन्ताप्राप्तमर्थं प्रापयति स अपूर्वविधिः, यथा दर्शपौर्णमासप्रकरणे ब्रौह्मन् प्रोक्षतीति । एतद्विध्यभावे दर्शपौर्णमासौयब्रौहिषु प्रोक्षणं कथमपि न प्राप्नोति । एतद्विधिसत्वे तु तत्सम्बन्धिब्रौहिषु प्रोक्षणं प्राप्नोत्यिवेत्यन्ताप्राप्तप्रोक्षणप्रापकत्वादयमपूर्वविधिः ।

यो विधिः पक्षे प्राप्तमर्थं नियमयति स नियमविधिः तत्रैव ब्रौह्मन्वहनन्तीति । एतद्विध्यभावे दर्शपौर्णमासिकेषु ब्रौहिषूत्पत्तिवाक्यावगतपुरोडाशोपयोगितण्डुलनिष्पत्तानुकूलवैतुष्यकार्यायावहननवत् कदाचिन्नखविदलनमपि प्राप्नुयादिति तस्मिन् पक्षेऽवहननस्य प्राप्त्यभावात् कार्यान्वयोपपत्तेरवहननस्य प्राचीको प्राप्तिः स्यात् सत्यस्मिन्

विधौ अवहननेनैव वैतुष्यं कार्यमिति नियमे सति विदलनं  
 सर्वात्मना निवर्त्तत इति नियमविधिरयम् । न च वैतुष्यस्य  
 नखविदलनेनापि सन्धवादवहनननियमो व्यर्थः प्रयोज-  
 नाभावादिति वाच्यम् । अवघातेनैव वैतुष्यकरणे किञ्चिद्-  
 दृष्टं जन्यते इति नियमादृष्टाङ्गीकारात् । नियमेन दृष्टका-  
 र्यलाभेप्यदृष्टस्योत्पत्तेः । तच्चापूर्वं यागीत्यत्यपूर्वद्वाराफला-  
 पूर्वं उपयुज्यते तेन नियमापूर्वाभावे फलापूर्वमेव नोत्पद्यत  
 इति कल्पनात्रियमापूर्वस्य न वैयर्थ्यम् । एवं ब्रौहिसोमा-  
 दिनियमविधिषु बोध्यम् ।

‘द्वयोः समुच्चित्प्रप्राप्तावितरनिवृत्तिफलको विधिः परि-  
 सङ्गाविधिः ।’ यथा चयनप्रकारणे—‘इमामगृह्णन् र-  
 शना सृजसेत्तश्चाभिधानोमादत्त’ इत्तश्चरशनाग्रहणा-  
 ङ्गत्वेन मन्त्रविधिः, एतद्विध्यभावे हि रसनाग्रहणप्रकाशको  
 मन्त्रो रसनादानप्रकाशनसामर्थ्यरूपास्तिङ्गादश्चरशनादान  
 इव गर्दभरशनादानेऽपि नियमेन प्राप्नुयात् । सत्यस्मिन्  
 विधौ अनेन मन्त्रेणाश्चरशनामेवादौत न तु गर्दभरशना  
 सा तु तूष्णीमेव याच्चेति गर्दभरशनानां मन्त्रनिवृत्तिर्भव-  
 तीति द्वयोः समुच्चित्यप्राप्तावितरनिवृत्तिफलकत्वादयं परि-  
 सङ्गाविधिः । पूर्वं दर्शपौर्णमासाङ्गत्वं प्रयाजादीनामुक्तम् ।

तत्राङ्गत्वबोधकप्रमाणानि श्रुति-लिङ्ग वाक्य-प्रकरण-  
 स्थानसमाख्या-भेदेन षट् । तत दध्ना जुहुयादित्वचाग्निहो-  
 बवाक्यप्राप्तं होमं जुहुयादित्वनेनोद्दिश्य तत् करणत्वेन  
 तृतीया श्रुत्या दधि विधीयत इति श्रुत्या दध्नोऽङ्गत्वम् ।

लिङ्गं नाम सामर्थ्यम् । तच्च द्विविधम् । अर्थगतं मन्त्र-



गतश्चेति ॥ आद्यं यथा स्रुवेणावद्यतोत्यवदानसामान्यशेषत्वावगमेऽपि स्रुवस्य सामर्थ्यरूपास्त्रिङ्गादाज्यसान्ताप्यादिद्रवद्रव्यस्यावदानविशेषाङ्गत्वं स्रुवेण पुरोडाशाद्यवदानस्य कर्तुं मशकात्वात् । शब्दगतं तु लिङ्गमर्थप्रकाशनसामर्थ्यम् । यथा अग्नये जुष्टं निर्वपामीति मन्त्रस्य निर्वपप्रकाशनसामर्थ्यरूपात् लिङ्गान्निर्वपाङ्गत्वम् । यस्य मन्त्रस्य यत् प्रकाशनसामर्थ्यं तस्य तदङ्गत्वं पदान्तरसमभिध्याहारोवाक्यम् । यथा इषेत्वेति छिनत्तीति अत्र छेदनाङ्गत्वेन इषेत्वेति मन्त्रवाक्येन विधीयते । यदा अग्नये जुष्टमित्यत्रैव अग्नये जुष्टमित्यादिपदानां निर्वपामीत्यनेनैकवाक्यतापन्नत्वान्निर्वपाङ्गत्वम् । प्रकरणं नाम परस्परकाङ्क्षा । यथा दर्शपौर्णमासाभ्यां स्वर्गं कामी यजेतेति अत्र दर्शपौर्णमासाभ्यां स्वर्गापूर्वङ्गुर्यादित्युक्ते भवत्याकाङ्क्षा कथमाभ्यां स्वर्गापूर्वं कर्त्तव्यमिति तथा फलवदाग्नेयादिसन्निधौ समिधो यजति तनूनपातं यजति आज्यभागौ यजतौत्यादिभिः प्रयाजादयः फलरहिताः श्रुतास्तेषां स्ववाक्येषु फलाश्रवणात् भवति प्रयोजनाकाङ्क्षा किमेतेषां प्रयोजनमिति ततश्च प्रयाजादीनां प्रयोजनाकाङ्क्षायां दर्शपौर्णमासयोः कथम्भावाकाङ्क्षायां परस्पराकाङ्क्षा लक्षणेन प्रकरणेन प्रयाजादीनां सर्वेषां दर्शपौर्णमासाङ्गत्वं निश्चीयते ॥

स्थानं नाम सन्निधिः । यथा सान्नाय्यपात्रसन्निधौ शुभध्वमिति मन्त्रस्य पाठात् सन्निधानात् सान्नाय्यपात्रप्राक्षणाङ्गत्वम् ।

समाख्या संज्ञा । यथा अश्वर्युकाण्डप्रतिपादिते कर्मे-

जाते आध्वर्यवसमाख्यावशादध्वर्योः कर्तृत्वेनाङ्गत्वम् ।  
 तथा 'ऐन्द्राग्नमेकादशकपोलं निर्वपेत् प्रजाकामः' इत्या-  
 दिषु कास्येष्टिसमाख्या तेषु 'ऐन्द्राग्नादियागेषु कास्योष्टि-  
 याज्यानुवाक्याकाण्डसमाख्यावशादुभावामिन्द्राग्नौ इत्या-  
 दौनां याज्यनुवाक्यत्वेन विनियोगः । विनियोगानामङ्ग-  
 त्वेनान्वयः ।

श्रुत्यादौनामेकत्र समावेशे पूर्वपूर्वस्य प्राबल्यम् उत्तरो-  
 त्तरस्य दौर्बल्यम् । यथा 'कदाचनस्तरोरसौत्यैन्द्रा गार्ह-  
 पत्यमुपतिष्ठत इत्यग्नि होत्रप्रकरणे श्रुयते तत्र मन्त्रस्य इन्द्र-  
 प्रकाशनसामर्थ्यरूपात् लिङ्गादिन्द्रोपस्थानाङ्गत्वे प्राप्ते ऐ-  
 न्द्रेति तृतीयाश्रुत्या गार्हपत्यमिति द्वितीयाश्रुत्या च गा-  
 र्हपत्योपस्थानाङ्गत्वेन विधिना लैङ्गिक इन्द्रोपस्थाने विनि-  
 योगे बाध्यते श्रुतिर्हि स्वतो विनियोजिका लिङ्गन्तिन्द्रप्रका-  
 शनसामर्थ्यमालोच्य 'ऐन्द्रेन्द्रमुपतिष्ठते' इति श्रुतिकल्पना-  
 द्वारा विनियोजकमिति वाच्यम् । तच्चात्र न सम्भवति ।  
 यत्र श्रुतिविनियोगो नास्ति 'अग्नये जुष्टं निर्वपामीत्यादौ  
 तत्र मन्त्रस्य निर्वपप्रकाशनसामर्थ्यमालोच्य अग्नेन मन्त्रेण  
 निर्वपं कुर्यादिति श्रुतिकल्पनाद्वारा लिङ्गं विनियोजकं  
 भवत्येव, श्रुतिकल्पनाप्रतिबन्धकाभावात् । तथा 'स्योनन्त  
 सादनं करोमि तस्मिन् सौदेत्यत्र तस्मिन्निति तच्छब्दस्य पूर्व-  
 वाक्यार्थसापेक्षतया एकवाक्यत्वमानादाक्यप्रमाणेन द्वयोरे-  
 कमन्त्रत्वं भाति लिङ्गेन भिन्नमन्त्रत्वं भाति आयसादन-  
 प्रकाशन सामर्थ्यात् । तस्मिन् सौदेत्यस्य सादनप्रकाशक-  
 त्वात् । तत्र वाक्यार्थसापेक्षतया लिङ्गस्य प्राबल्यादाक्यं बाधित्वा



लिङ्गेन स्योनन्त इत्यस्य सदनङ्गत्वं तस्मिन् सौदेत्यस्य सादनाङ्गत्वमिति निर्णयः । स्योनन्त इत्यस्य तस्मिन् सौदेत्यनेनैकवाक्यत्वबलाद्यथाकथञ्चित्सादनसामर्थ्यरूपलिङ्गं कल्पयित्वा अनेन विशिष्टमन्त्रेण सादनं कुर्यादिति श्रुत्या स्योनन्तः इत्यस्य शीघ्रं सद्ने विनियोगे सति तेनैव मन्त्रस्य नैराकाङ्क्षादाकप्रमाणात् लिङ्गं कल्पयित्वा श्रुतिकल्पना प्रतिबध्यते विलिखितत्वादिति लिङ्गेन वाक्यस्य बाधः । एवं वाक्तेन प्रकरणस्य, प्रकरणात् क्रमस्य क्रमात्ममाख्यायाः बाधो वेदितव्यः । तथा श्रुत्या वाक्यादेरपि बाधः । तदेवमङ्गताबोधकप्रमाणानि श्रुत्यादीनि निरूपितानि ।

तच्चाङ्गत्वं पारार्थ्यमिति यावत् । परोद्देशेन प्रवृत्तकृतिव्याप्यत्वं परार्थं प्रयाजादीनां दर्शयितुं मासोद्देशेन प्रवृत्तपुरुषकृतिव्याप्यत्वात् लक्षणसङ्गतिः दर्शादेः प्रयाजाद्युद्दिश्य प्रवृत्तकृतिविषयत्वाभावान्नातिव्याप्तिः । केवलप्रयाजानुद्दिश्य कस्यचिदपि पुरुषस्याप्रवृत्तेः । तान्यङ्गानि द्विविधानि । सन्निपत्योपकारकाणि, आरादुपकारकाण्येति चेति । यान्यङ्गानि साक्षात्परम्परया वा प्रधानयागशरीरं निष्पाद्य तत् द्वारा तदुत्पत्यपूर्वोपयोगीनि तानि सन्निपत्योपकारकाणि । तथा ब्रौह्मादिद्रव्याणि तत्संयुक्तावहननप्रोक्षणादीनि चम्यादिदेवतातत्संयुक्तयाज्यानुवाक्यावचनादीनि च । अत्र प्रोक्षणादेर्वीहिगतातिशयद्वारा अवहननादेसुप्रविमोकादिरूपदृष्टद्वारा ब्रौह्मादीनां पिष्टद्वारा पुरोडाशनिष्पादकत्वं तद्वारा यागशरीरतदुत्पत्यपूर्वहेतुञ्च याज्यानुवाक्यादेर्देवतासंस्कारद्वारा देवतायाश्च साक्षाद्या-

गशरीरनिवर्त्तकत्वं तद्वारा तदुत्पत्त्यपूर्वोपयोगित्वञ्च ।  
यागस्य देवतोद्देशेन द्रव्यत्यागरूपत्वात् । द्रव्यदेवते हि  
यागस्वरूपमिति सिद्धान्ताच्च । एतान्येव सामवायि का-  
नौत्युच्यते ॥

आत्मसमवेतापूर्वजनकान्यारादुपकारकाणि । यथा । प्रया-  
जाज्याभगान्याजादौनि । एतानि द्रव्यगतदेवतागतं वा  
संस्कारं न जनयन्ति । किन्त्वात्मगतमदृष्टं जनयन्तीत्या-  
रादुपकारकाणि । तत्र सामान्यतः कर्म द्विविधम् । अर्थ-  
कर्म, गुणकर्म चेति । तत्रात्मगतापूर्वजनकं कर्तार्य-  
कर्म । यथा अग्निहोत्रं दर्शपौर्ण मासप्रयाजादिकम् ॥

गुणकर्म संस्कारजनकम् । तच्च द्विविधम् । उपयुक्त-  
संस्कारकम्, उपयोच्यमाणसंस्कारकञ्च । तत्र उपयुक्तसंस्का-  
रकं प्रतिपत्तिकर्म । उपयुक्तस्य आर्कौर्णकरस्य द्रव्यस्य  
विहितदेशे प्रक्षेपः प्रतिपत्तिरिति लक्षणात् । यथा इडाभ-  
क्ष्यणक्ष्णविष्णुप्रासनचतुरवत्तहोमादिकम् । नन्विडाभक्ष-  
्यस्य प्रधानयागोपयुक्तार्कौर्णकरपुरोडाशद्रव्यप्रक्षेपात्मक-  
त्वात् प्रतिपत्तित्वं युक्तम् । होमस्य तु यागोपयुक्तद्रव्यसं-  
स्कारकत्वाभावात् कथं प्रतिपत्तित्वम् । होमस्य यागसमा-  
नकालौनत्वेन होमसंस्कार्यस्य चतुरवत्तादेवपयुक्तत्वा-  
भावादिति चेदत्राहुः । उपयुक्तसंस्कारमात्रं प्रतिपत्तिः  
न तु प्रधानयागोपयुक्तत्वम् । तथा सति पशोर्विंशसनान-  
न्तरं वपाहृदयाद्युद्धरणकालकर्तव्यहोलोहितशक्तान्निरसनस्य  
प्रतिपत्तित्वाभावप्रसङ्गात् । यागोपयुक्तद्रव्यप्रक्षेपरूपत्वा-  
भावात् । तथा क्ष्ण विष्णुप्रासनस्यापि प्रतिपत्तित्वं न



स्यात् । यागाङ्ग भूतकण्डूयनोपपत्तत्वेऽपि यागीपपत्त्याभा-  
वात् । अतो यत्र कचनोपयोगमात्रं विवक्षितं यत्र  
कचिदुपयोगः तत्राप्यस्ति वसाहृदयाद्युद्धरणेनोपयुक्तपशोः  
सम्बन्धिनः सक्तलोहितस्याकौर्णकरस्य प्रतिपत्यपेक्षत्वात् ।  
एवं यथा कथञ्चिदुपयोगो होमस्थलेऽप्यस्ति ।

तथाहि, प्रतिपत्तिस्त्रिधा—प्रधानोत्तरकाला, प्रधान-  
समकाला, प्रधानपूर्वकाला चेति । तत्राद्या इडामचणा  
दिका । द्वितीया होमादिका । तथाहि—दर्शपूर्णमासप्रक-  
रणे श्रूयते—‘सक्तदुपस्तृणाति’ ‘द्विहंविधौवद्यति’ ‘सक्तद-  
भिधारयति’ ‘चतुरवत्तज्जुहोति’ । ‘तत्र चतुरवत्तवाक्ये हो-  
मानुवादेन चतुरवत्तद्रव्यं तत्साधनत्वेन न न विधीयते । न  
च यागहोमयोरभेद इति वाच्यम् । देवतोद्देशे द्रव्यत्यागस्य  
यागशब्दार्थत्वात् । प्रक्षेपविशिष्टस्य यागस्य होमशब्दार्थ-  
त्वात् । तत्राग्नेयचोदनया यागस्य प्राप्तत्वेऽपि प्रक्षेपा-  
शक्या प्राप्तत्वेनानुवादा सम्भवात् । किन्तूपस्तरणद्विरव-  
दानाभिराधारणवाक्यैः प्राप्तं चतुरवत्तमुद्दिश्य तत्संस्कार-  
त्वेन प्रक्षेपो जुहोतीत्यनेन विधीयते । स च संस्कारः प्रति-  
पत्तिरूप एव । अग्नये जुष्टमभिधारयामीत्यादि निर्देशैर्या-  
गाङ्गभूताग्न्यादिदेवतार्थतया यथाकथञ्चिदुपयुक्तस्य पुरो-  
डागस्य प्रतिपत्यपेक्षया यदहाचदानकर्मकप्रक्षेपस्य प्रति-  
पत्तिकर्मत्वोचितत्वात् । स च संस्कारः प्रधानसमकालः ।  
होमो हि वषट्कृते जुहोतीति विधानात् । वषट्का-  
रोत्तरक्षणे अध्वर्युकर्तव्यः यागीऽपि तस्मिन्नेव क्षणे या-  
गस्य स्मरणापत्ते वषट्कारेण स्मारितः सन् यजमानेना

नुष्ठेय इति तयोर्वीगपद्यसम्भवात् । तदिदं सर्वप्रधानाधिकरणवार्त्तिके स्थितम् । प्रधानपूर्वकाला प्रतिपत्तिर्यथा—शक्तत्वंविध्यति लोहितं निरस्यतीति शक्तत्वं प्रविधन लोहितनिरसने । इदमपि पशावनालम्भात् लोहितशक्तयोः कर्तृत्वमित्यधिकरणे स्थितम् ।

उपयोच्यमाणसंस्कारोऽप्यनेकविधः । साक्षाद् विनियुक्त संस्कारः । साक्षाद् विनियुक्तस्य यदुपकारकं तत्संस्कारः । विनियोच्यमाण संस्कारश्चेति । तच्चाद्यो यथा—‘वत्समालभेतेति । दोहाङ्गत्वेन साक्षाद् विनियुक्तस्य गोद्रव्यस्योपकारको वत्सस्तत्संस्कारकमिदमालम्बनम् । तृतीयो यथा—‘तमे पयमि दध्यानयतीति’ ‘अवत्सा वैश्वदेव्या मामिजेति वाक्त्रेन तच्छब्देन निर्दिश्य वैश्वदेव्यागाङ्गत्वेन विनियोच्यमाणे यत्पयस्तत्संस्कारकत्वाद् विनियोच्यमाणसंस्कारकं दध्यानयनम् । पशुपरीडाशयागस्तूपयुक्तोपयोच्यमाणदेवता संस्कारार्थः । त्यागांगे अदृष्टार्थश्च अत्र तत्संस्कारार्थमिदमदेवताया वपायागे उपयुक्तार्थत्वात् । हृदयाद्यङ्गयोगे उपयोच्यमाणत्वाच्च । स्विष्टकृवागे द्रव्यांगे देवतांगे च उच्यते संस्कारार्थः त्यागांगे अदृष्टार्थश्च सूक्तावाक् साधनप्रमाणमपि तथैव । उत्तमप्रयाजौ । यच्चमाणदेवता संस्कारत्वात्तदंगे उपयोच्यमाणसंस्कारः इतरांगे अदृष्टार्थः । हृदयादिहविर्वागात्पूर्वं क्रियमाणो वसाहोमोऽपि वत्सांगे प्रतिपत्तिरितरांगे अदृष्टार्थ इत्याद्युक्तम् । केचित्तु उपयोच्यमाणसंस्कारभिन्नसंस्कारकस्यैव प्रतिपत्तिकर्मत्वम् । चतुरवत्तद्रव्यस्य हामेन । भस्मोभूतस्य होमे



उपयोक्तव्यमात्रत्वाभावात् । तद्विन्नत्वं होमेऽस्तौति लक्षण-  
सङ्गतिः । अत्रायं विशेषः । अर्थकर्मणि द्रव्यापेक्षया कर्मणा  
प्राधान्यम् । कर्मणि द्रव्यस्य गुणत्वम् । यथा अग्निहोत्रादौ  
द्रव्यादेर्गुणत्वं, गुणकर्मणि द्रव्यस्य प्राधान्यं, द्रव्ये च  
कर्मणो गुणत्वं, ब्रौह्मन् प्रोचति अवहन्तोत्यादौ हितौयया  
ब्रौह्मिणां क्रिया साध्यत्वप्रतीतिः क्रियापेक्षया द्रव्यस्य प्रा-  
धान्यं प्रोचणादिक्रियायास्तदपेक्षया गुणत्वमिति ॥

पुनरपि गुणकर्म चतुर्विधम् । उत्पत्त्याप्तिविकृति-  
संस्कृतिभेदात् । तत्रोत्पत्तिसंस्कारो यथा अग्नीनादधो-  
तेति—मन्त्रविशेषैः सभारेषु निधायितापि आहवनोयादय  
उत्पद्यन्त इत्याहवनोयाद्युत्पत्तिहेतुभूतसंस्कारजनकत्वा-  
दाधानस्य उत्पत्तिसंस्कारत्वम् । आप्तिसंस्कारो यथा—  
स्वाध्यायोऽध्येतय इति अध्ययनेन स्वाध्याय आप्यत इत्या-  
प्तिसंस्कारोऽयम् विकृतिर्यथा—‘ब्रौह्मन् प्रोचतत । अत्र प्रोच-  
णस्य ब्रौह्मिणतातिशयरूपसंस्कृतिजनकत्वात् संस्कृतिरूपि-  
गुणकर्मत्वम् । अत्रा धानमध्ययनञ्च स्वतन्त्रं गुणकर्म न तु  
क्रत्वङ्गम् । प्रोचणादिकं सर्वं क्रत्वङ्गम् गुणकर्ममिति ध्येयम् ॥

अर्थकर्म त्रिविधम् । नित्यनैमित्तिककाम्यभेदात् ।  
तत्र ‘यावज्जीवमग्निहोत्रं जुहोति’ ‘सायं जुहोति’ ‘प्रात-  
र्जुहोति’ जीवता पुरुषेण सायं प्रातः कालयोः नियमेन कर्त-  
व्यतया अवगतमग्निहोत्रादिकं नित्यम् । अग्नये पथिकृते  
पुरोडाशमष्टाक्रपालं निर्वपेदिति दर्शपूर्णमासातिपत्तिनि-  
मित्तक पथि कदिध्यादिकं नैमित्तिकम् । नित्यनैमित्तिक-  
योरकारण्ये प्रत्यवाय एव । कृते फलं नास्तौति केचित् ।



अन्ये तु दुरितनिवृत्तिः फलमस्ति । नित्यनैमित्तिकैरेव कुर्वाणो दुरितक्षयमित्यादिवाक्यैः प्रत्यवायनिवृत्तेः फलत्वेन श्रूयमाणत्वात् । नचैवं तयोरपि काम्यत्वापत्तिः फलवत्त्वादिति वाच्यम् । फलकामनापूर्वकानुष्ठानाभावात् तत्तद्विधिवाक्ये फलकाममुद्दिश्य तदर्थफलसाधनत्वेन विधानाभावाच्च काम्यत्वानुपपत्तेः ॥

काम्यमपि कर्म त्रिविधम् । केवलमैहिकफलकम्, आमुष्मिकम्, ऐहिकामुष्मिकफलकञ्चेति । तत्रायं यथाकारौर्ध्वादि । तत्तत्समयवर्त्ति शृणुत्वस्य सञ्जीवनहेतुवृष्टिकामिना क्रियते । न कालान्तरभाविवृष्टिकामेन जन्मान्तरीयवृष्टिकामेन वा । केवलामुष्मिकफलकं यथा-स्वर्गाद्यर्थदर्शपूर्णमासादिकं स्वर्गस्य ईहलोकभोग्यत्वाभावात् । ऐहिकामुष्मिकसाधारणफलकं यथा-‘वाययं’ श्वेतमालमेत भूतिकाम इति भूत्यादिफलकमित्यत्र विस्तारः । ननु दर्शपूर्णमासादिकर्मणां ब्रौह्मादिद्रव्याणाञ्च प्रत्यक्षत्वेन लौकिकत्वात् । कथं वेदस्यालौकिकार्थबोधकत्वमिति चेन्न, कर्मणां प्रत्यक्षत्वेऽपि तेषां स्वर्गादि फलसावनतया कर्मकर्तव्यताबोधकस्य वेदस्यालौकिकार्थबोधकत्वात् । एवं ब्रौह्मादीनां यागादिक्रियासाधनत्वं न प्रत्यक्षवेद्यमिति तद्बोधकस्यापि वेदवाक्यालौकिकार्थबोधकत्वमिति न दोषः । इदानीं विधिवाक्यास्य विधायकत्वप्रकारः कथ्यते । तत्र स्वर्गकामो यजेतेत्यत्र यजिधातोरुपरितने त-प्रत्यये धर्मद्वयमस्ति । आख्यातत्वं लिङ्गत्वं चेति । तत्र आख्यातत्वं सर्वलकारसाधारणम् । तदवच्छेदेन लिङ्गता यः



पुरुषप्रवृत्तिरूपाम अश्रंभावनां प्रतिपादयति । सा चार्थ-  
 भावना किं ? केन ? कथमिति अंगत्रयविशिष्टा । तथाहि  
 यजेतेत्तत्र प्रथमं प्रत्ययेन भावयेदिति प्रतीयते । सुवन्ता-  
 भिहितानां सर्वेषां कारकाणां तिङन्तार्थक्रियान्वयनियमे  
 सति तिङन्तार्थस्य प्राधान्यात् । तत्र प्रकृतार्थापेक्षया  
 प्रत्ययार्थस्य प्राधान्यात् । प्रथमं प्रत्ययार्थभावनाय उपस्थि-  
 तिर्युक्ता । ततः करोति-समानार्थकं भावयतेः सकर्मक-  
 त्वात् कभावयेदिति कर्माकाङ्क्षायां भिन्नपदोपात्तोऽपि  
 स्वर्गो भाव्यत्वेनान्वेति । दुःसाध्यात्मकस्य यागस्य ईक्षित  
 तमस्वरूपकर्मत्वायोग्यत्वात् । स्वर्गस्य त्वानन्दात्मकत्वेन  
 ईक्षिततमतया कर्मत्वेनान्वययोग्यत्वात् । ततश्च स्वर्गं  
 भावयेदिति बोधो भवति । ततः केनेति करणाकाङ्क्षायां  
 समान पदोपात्तो यागः करणत्वेनान्वेति । यागेन स्वर्गं  
 कुर्यादिति । ततः कथं यागेन स्वर्गं कुर्यादिति कथभावा-  
 काङ्क्षायां अग्न्यन्वाधानावहनादिजन्यदृष्टोपकारेण प्रयाजा-  
 दिजातितादर्थ्योपकारेण सहितेन यागेन स्वर्गं कुर्यादिति  
 अग्न्यन्वाधानप्रयाजादिकमङ्गजातमिति कर्त्तव्यतयान्वेति  
 कथभावाकाङ्क्षा पूरकत्वमिति कर्त्तव्यतात्वम् । यथा  
 ओदनकामः पचेदित्तत्र लिङाभावना प्रतीयते । किं भाव-  
 येदित्ताकाङ्क्षायाम् ओदनीभाव्यत्वे नान्वेति । केनेत्ताका-  
 ङ्क्षायां पाकेनेतिलभ्यते । कथमित्याकाङ्क्षायां तृणफुत्कारसहि-  
 तेनेति । ततश्च तृणफुत्काराद्युपकृतेन पाकेन तेजः संयोगेन  
 ओदनभावनेदिति वाक्यार्थः सम्पद्यते तद्वदेऽपि बोध्यः ।  
 स एवं लिङ्त्वावच्छेदेन प्रवृत्तिभावनां प्रेरणाख्यामभिधत्ते ।

लोकेऽपि गामानयेदित्याचार्यवाक्यश्रवणानन्तरम् अय-  
माचार्योमाङ्गामानयेति प्रेरयतीति प्रेरणास्याव्यापारं  
ज्ञात्वेव शिष्यो गवानयने प्रवर्त्तत इत्यन्वयव्यतिरेकाभ्यां  
प्रेरणान्नानं प्रकृतिकारणं प्रेरणान्नानस्य चान्वयव्यतिरे-  
काभ्यां लिङादिश्रवणजन्यत्वावधारणात्, लिङादेः प्रे-  
रणायां शक्तिर्लोके गृह्यते इति वेदेऽपि तत्रैव शक्तिकल्पनी  
चित्यात् । इयांस्तु विशेषः—लोके गवानयनादिं प्रत्यनुकूल-  
प्रेरणाख्यो व्यापारः प्रयोक्तृपुरुषगताभिप्रायविशेषः वेदे तु  
प्रयोक्तृपुरुषाभावात् लिङादि शब्दनिष्ठ एव स इत्यङ्गोक्तियते  
अतएव शब्दनिष्ठव्यापारत्वाच्छाब्दोभावनेत्युच्यते यागहो-  
मादिविषयप्रवृत्तिहेतुत्वात् प्रवर्त्तना प्रेरणेति चोच्यते ।

सैशा शब्दभावनापि अंगत्रयविशिष्टा—तत्र पुरुष  
प्रवृत्तिरूपार्थं भावना मायत्वे नान्वेति । अध्ययनावगत  
लिङादिकं वरणत्वे नान्वेति । अर्थवादप्रतिपाद्यप्राग्-  
स्यज्ञानाना मितिकर्तव्यतात्वेनान्वेति । तत्र साङ्गवेदा-  
ध्येतारोऽधीतव्याकरणनिगमनिरुक्तादिवशाद् व्युत्पत्तिमन्तः  
पुरुषा अध्ययनगृहीतस्वाध्यायगतलिङ्गादिभिः प्रागस्यज्ञा-  
नसचिवैर्यागाद्यर्थस्य कर्त्तव्यत्वेन बुद्ध्या यागादीननुनिष्ठे-  
रन् इति शाब्दोभावनावोधः । अनुष्ठानं कुर्युरित्यर्थं अनु-  
ष्ठाने प्रवृत्तिः, तेन पुरुषप्रवृत्तौ शब्दभावना—भाव्यत्वमन्त्र-  
तम् । इयञ्च शब्दभावना ज्योतिष्टोमादि प्रातिस्निकयागेषु  
स्वरूपेण प्रतीयमानापि कर्त्तव्यत्वेन न प्रतीयते । न चात्रा-  
र्थभावनाया एव विधेयत्वमिति वाच्यम् । 'स्वाध्यायोऽध्येत  
व्यः' इति वाक्यास्यार्थभावनाया एव सकलविधिवक्तास्य



शब्दभावतारूपत्वात् । तथाहि—अधिपूर्वकादिङ्ध्ययने  
इति धातोः कर्मणि तस्य त्वयो विहितकर्म च स्वाध्याय  
प्रधानं, तत्संस्कारमध्ययनं गुणकर्म । ब्रौहिसंस्कारप्रोच-  
णादिवत् अध्ययनजनितग्रहणसंस्कारविशिष्टस्वाध्यायस्य  
प्रयोजनाकाङ्क्षायां स्वाध्यायगतलिङादिविशिष्टवाक्यसाम-  
र्थ्यलभ्यं यदनुष्ठानौपधिकयागादिरूपायं ज्ञानं तदेव दृष्ट-  
त्वात् तत्कर्मानुष्ठानद्वारा स्वर्गादिरूपालौकिकश्रेयः साध-  
नत्वाच्च प्रयोजनं कर्मावबोधं विना कर्मानुष्ठानयोगात् न  
त्वदृष्टं प्रयोजनं, दृष्टफले सम्भवत्यदृष्टफलकल्पनायोगात् ।  
तथाच स्वाध्यायविधिनैव स्वाध्यायगतविधिवाक्यगतलिङा-  
दिप्रतिपादिताः सर्वाः शब्दभावनाः अंगतयविशिष्टाः  
कर्तृव्यत्वेन विधयते । साङ्गवेदाध्ययनव्युत्पन्नाः पुरुषाः  
अध्ययनगृहीतस्वाध्यायगतलिङादिभिरर्थवादावगतप्राशा-  
स्यरूपाङ्गसचिवैः फलवद्यागादिकर्तृतां बुद्ध्या यागादौ  
ननुतिष्ठेयुरिति, अनुतिष्ठेयुः प्रवृत्तिं कुर्युरित्यर्थः । तत्र  
पुरुषप्रवृत्तेर्भाष्यत्वेनान्वयात्, अध्ययनावगतलिङादेः कर-  
णत्वेनान्वयात्, प्राशस्यज्ञानस्येति कर्तृव्यतात्वेनान्वयात्,  
शब्दभावनाया अपि अंगतयवैशिष्ट्यम् । अर्थभावनाया  
इव इष्टं तत्र समीहितस्वर्गादिभाव्यकत्वमानतपि  
विधिवशादेव प्रवृत्तनायाङ्गविधिः, यागादेः पुरुषार्थ-  
साधनत्वे तत्र पुरुषं प्रवर्तयितुं शक्नोतीति स्वाभाव्यपुरु-  
षप्रतिविषयस्य यागादेः पुरुषाभिलषितस्वर्गादिसाध-  
नत्वमापादयति । अन्यथा स्वप्रवर्तनात्वमेव न स्यात् ।  
प्रवृत्तिहेतुव्यापारस्यैव प्रवर्तनत्वात् । लिङादिस्थले तु

प्रवर्तनात्कविधेरभावादर्थं भावनायाः पुरुषार्थभाव्यत्वं  
नियमो नास्ति ।

भावनात्वं नाम भवितुः प्रयोजकव्यापारत्वम् । तत्रार्थं भावनायाम् । भवितुर्जायमानस्य स्वर्गादेः प्रयोजकव्यापारत्वात् लक्षणसङ्गतिः । शब्दभावनायामपि पुरुषप्रवृत्तिरूपस्य भवितुः प्रयोजकव्यापारत्वात् लक्षणसङ्गतिः । ननु ज्योतिष्टोमेन स्वर्गकामो यजेदित्यत्र यागेन स्वर्गं भावयेदित्यर्थवर्णेन ज्योतिष्टोमपदस्य कथमन्वयः ?—इति चेन्न, भावनाकरणत्वेनाभिमतयागनामत्वे नान्वयात्—ज्योतिष्टोमनामकेन यागेनेति । कथं तन्नामत्वमिति चेन्न, ज्योतिराख्यास्त्रिविदादिस्तोमा अस्मिन् सन्त्योति व्युत्पत्त्या यागनामत्वात् । यागस्य त्रिविदादिस्तोमसम्बन्धः केनावगम्यते ? इति चेन्न, त्रिवृत् पञ्चदशः सप्तदशः स्तोमा इति वाक्यान्तरेण एतच्छब्दार्थस्य तत्सम्बन्धावगमात्, एवं शास्त्रोक्ते स्तवख्यादिभिर्हेतुभिस्तत्र नामत्वं बोध्यम्, शास्त्रे हि तत्पञ्चतद्व्यपदेशयौक्तिकवाक्यभेदैश्चतुर्भिर्नामत्वं प्रतिपादितम् । तथाहि—‘अग्निहोत्रं जुहोतीत्यत्र ‘अग्निहोत्रशब्देन अग्निदेवतारूपो गुणो न विधीयते । अग्निर्ज्योतिर्ज्योतिरग्निः स्वाहेति सायं जुहोतीति वाक्याविहितेन मन्त्रेण देवतायाः प्राप्तत्वात्, किन्तु अग्निप्रख्यापकम् अग्निप्रापकं यच्छास्त्रान्तरम् ‘अग्नीर्ज्योतिर्ज्योतिरग्निरित्यादिकं तेन प्राप्तमग्निसम्बन्धं तिसित्तोक्त्य अग्नये होत्रं होमोऽस्मिन्निति बहुव्रीहिषा अग्निहोत्रपदस्य होमनामधेयत्वम् । न च होमस्य वाचित्वम् अर्थभावनायां करणत्वात् तन्नामत्वे अग्निहो-



क्षेणेति तृतीया स्यात् । ज्योतिष्टोमेनेति वदितिवाच्यम् ।  
 द्वितीयाया एव लक्षणया करणार्थकत्वात्—'नासाधितं  
 करणमिति न्यायेन असाधितस्य करणत्वायोगात् । अर्थात्  
 प्राप्तहोमगतसाध्यत्वानुवादकत्वे न वा द्वितीयोपपत्तेरिति  
 तत्प्रत्यन्यायाद् यागनामधेयं न तु यागाङ्गत्वेन श्येन-  
 पक्षिरूपगुणविधिः, यथाह वै—'श्येनी निपत्यादत्ते य  
 एवमेवायं द्विषन्तश्चाह्वयं शत्रुं' निपत्यादत्त इत्यपमानोप-  
 मेयव्यपदेशानुपपत्तिप्रसङ्गात्, श्येनपक्षी यथा पक्ष्यन्तरन्नि-  
 पत्यादत्ते एवमयमपि श्येननामकः कर्मविशेषो आह्वयं  
 शत्रुं' निपत्यादत्ते इति व्यपदेशः । कर्मनामत्वपक्ष एव  
 युज्यते, यागाङ्गतया श्येनपक्षिविधौ स्वस्य स्वेनैव उपमा-  
 नोपमेयभावः स्यात् । स चाप्युक्तः, तस्मात् श्येनपदं नाम-  
 धेयम् । ततश्चाभिचरन् शत्रुवधकामः श्येननामकेन  
 यागेन अभिचारश्चावयेदिति वाक्यार्थः ।

नन्वेवमप्यभिचारस्यापि वेदोक्तत्वात् आभिचारिके कर्म  
 स्थास्तिकानामपि प्रवृत्तिः स्यादिति चेन्न । वेदोक्तोप्यभिचारो  
 वेदविहितो न भवति, फलत्वात् । फलं न विधेयं किन्तु  
 फलमुद्दिश्य तत्साधनत्वेन कर्मैव विधेयमिति सिद्धान्तात् ।  
 अतोऽभिचारस्याविहितत्वेन प्रत्यवायजनकत्वम् । एवमु-  
 द्भिदा यजेत् पशुकाम इत्यत्र पशुरूपफलायविधित्वस्य  
 यागस्य उद्दिष्ट्यदन्नामधेयं, न तु यथाकथञ्चित् प्राप्तयागमु-  
 द्दिश्यतदङ्गतयोद्भिद्रूपगुणविधिर्द्रव्यादिवदुद्भिन्नामकस्य गुणस्य  
 अप्रसिद्धत्वात् यागे तूद्भिद्यते फलमनेनेति योगवचनवृ-  
 त्तिसम्भवात् यागनामत्वम् । ननु उद्भिद्यते भूमौ अनेनेति



योगवशेन खनित्वादा वप्युद्भिदः प्रयोगसम्भवात् खनित्वा-  
दिगुणविधिः किन्त्स्यादिति चेन्न, एतादृशस्थले गुणविधिः  
क्वापि वक्तुं न शक्यते' विरुद्धत्रिकद्वयसमावेशाख्यदोष-  
सङ्गात् ।

तथाहि—'उद्भिदा यजेत पशुकाम इत्यत्र मानान्तरेणा  
प्राप्तस्य यागस्यानुवादासम्भवात् पशुकामैकभावनायां करण-  
त्वेन यागो विधेयः यागेतु शूपन् भावयेदिति' ततश्च यागस्य  
विधेयत्वं फलं प्रति शेषतया प्रतीयमानत्वाद् गुणत्व  
शेषतया अङ्गतयेत्यर्थः । फलसिद्धयर्थं पुंसानुष्ठेयमा-  
नत्वात् उपादेयत्वमिति विधेयत्वगुणत्वोपादेयत्वात्म-  
कमेकं त्रिकम् यागे अस्ति, तथा यागोद्देशेनोद्भिदगु-  
णविधित्त्रितगुणापेक्षा प्राधान्यम् उद्देश्यत्वम् मनु वाक्यत्व-  
चेति द्वितीयं त्रिकम् तदेतत् त्रिकद्वयपरस्परविरुद्धम्  
एकस्मिन् यागे प्रमज्येत । अतो न गुणविधिः । न च  
सोमिन यजेतत्यत्र विरुद्धत्रिकादिकम् विनैकसोमशब्दस्य  
सोमयागे लक्षणामङ्गीकृत्य सोमवता यागेनेष्टं भावयेदिति  
सोमविशिष्टयागविधानाद् यथा सोमरूपगुणविधिः तद्व-  
दुद्भिदस्यापि मत्वर्थं लक्षणयाऽत्रोद्भिदगुणविशिष्टयागविधिः  
स्यादिति वाच्यम् । सोमादौ गत्यन्तराभावान्मत्वर्थे लक्षणाया  
विशिष्टविध्यङ्गीकारादुद्भिदादौ नामत्वेन गतिसम्भवादिशिष्ट  
विध्यङ्गीकारायोगात् तस्माद्योगवशादुद्भिदोनाना मत्वम्,  
तथा चित्रया यजेत पशुकाम इत्यत्र चित्रापदं प्राजापत्य  
नामधेयम् दधिमधुघृतमापोधानास्तण्डुलास्ततसंसृष्टप्राजा-  
पत्यमिति सामानाधिकरण्याद्योदध्यादिद्रव्यषट्कस्य प्राजा-



प्रतिदेवतासम्बन्धः श्रुतः तेनानुमितो यागो विधीयते ।  
विहितस्य यागस्य फलाकाङ्क्षायां 'चित्रया यजेतेति वाक्यं  
फलसम्बन्धविधायकं' तत्र फलार्थत्वेन पुनर्विधिरिति तस्य  
प्राजापत्ययागस्य दध्यादिविचित्रद्रव्यकत्वात् चित्रापदम्  
नामधेयम्, न त्वनौषोमीयं पशुपालमालभेतेति वाक्यप्राप्तं  
पशुयागं यजेतेत्यन्यच्चित्रत्वस्त्रोत्वगुणद्वयविधानम् माना-  
न्तरप्राप्तकर्मीद्दिश्य तत्रानेकगुणविधाने वाक्यभेदात् ।  
तदुक्तम् 'प्राप्ते कर्मणि नानेको विधातुं शक्यते गुणः' इति,  
मानान्तरप्राप्तकर्मत्वेनैकदेवताष्टाकपालपुरोडाशमावास्या-  
पौर्णमास्या अनेकगुणविशिष्टो द्रव्यदेवतासम्बन्धेनानुमितो  
यागो विधीयते इति सिद्धान्तात् । तदुक्तम् 'अप्राप्ते तु  
विधीयन्ते ब्रह्मविदोऽप्येकयत्नतः' इति ।

अथ यथा पशुना यजेतेत्यत्र मानान्तरप्राप्तयागमुद्दिश्य-  
तया पशुनेत्येकपदोपात्तं पशुद्रव्यतद्गतलिङ्गसङ्ख्यादीनां  
व्याणां वाक्यभेदं विनैव विधिरङ्गोक्तः तद्दत्ताप्येक  
पदोपात्तचित्रात्वस्त्रोत्वविशेषितपशुद्रव्यकारकस्य विधानाच्च  
वाक्यभेदः अतएव तत्र विधेयस्य पशोरुपादेयत्वात्  
तद्गतमेकत्वं यच्चाङ्गं तया विवक्षितमित्येकेनैव पशुना यष्ट-  
व्यम् । 'ग्रहं सम्मार्ष्टीत्यत्र उद्देश्य गतत्वादिकत्वनविवक्षित-  
मिति सिद्धान्तप्रवादः कथम् ? ग्रहं सम्मार्ष्टीत्यत्र ग्रहमिति  
द्वितीयया ग्रहस्य स्थिततमत्वेनोद्देश्यत्वात् प्रयोजनवत्त्वाच्च  
प्राधान्यं गम्यते । संमार्गसु ग्रहं प्रति गुणभूतः 'प्रतिप्रधानं  
गुण आवर्त्तनीय' इति न्यायाद् यावन्तो ग्रहास्तेषां सर्वेषां  
संमार्ग इति निश्चये सति, कति ग्रहाः सम्मार्जनीयाः इति



बुभुक्षाया अभावादुद्देश्यगतमेकत्वं श्रूयमाणमप्यविवक्षितम् ।  
यद्युच्यते नेदमुद्देश्यगतं किन्तु स्वयं विधेयं, ग्रहं संमृज्यात्  
तच्चैकमिति तथा सति बोधेयभेदाद्वाक्यभेदः स्यात् ।  
तथा बुभुक्षाया अभावात् विधिनायोगाच्चेद्देश्यगता संख्या  
न विवक्षिता, उद्देश्यगतमपि विशेषणं किञ्चिद्विवक्षितं,  
यस्य विशेषणस्य विवक्षां विना उद्देश्यप्रतीतिर्न पर्यवस्यति  
यदा तत्रैव ग्रहत्वं विवक्षितं तद्विवक्षां विना उद्देश्य-  
स्वरूपस्य ज्ञातुमशक्यत्वात् । तेन ग्रहजातीयसाधनसोम-  
यागापूर्वार्धत्वाच्चरसेषु न संमार्ग इति स्थितम् । 'पशुना  
यजेतेत्यत्र यागम् प्रति पशुविधेयत्वाद् गुणभूतः, प्रतिगुणं  
प्रधानावृत्तिर्नास्तीति कियता पशुना यागः कर्त्तव्यः ?  
इत्याकाङ्क्षायाम् एकवचनेन प्रतीयमानं विधेयगतमेकत्वं  
विवक्षितम्, बुभुक्षितत्वात् । किञ्च लिङ्गसङ्ख्याविशेषितस्य  
पशुद्रव्यरूपकारकस्य एकपदोपात्तस्य विधेयत्वाद्विधेयपशु-  
द्वारा तद्वतलिङ्गसङ्ख्यादेरपि त्रिपदोपात्तस्य विधेयत्वाद्विधे-  
यपशुद्वारा एतद्वतलिङ्गसङ्ख्यादेरपि क्रियाङ्गत्वादेकत्वम वि-  
वक्षितम् अथवा तृतीयया विभक्त्याभिहिततया करणकार-  
कशक्त्यालसात्कृतयोः प्रातिपदिकार्थपशुद्रव्येण सम्बन्धम-  
नादृत्य तद्वदेव साक्षात् क्रियाङ्गत्वेन विधाने सति पश्चाद्  
रथैकहायनीन्यायेन परस्परमन्वयः । यागाङ्गत्वेनाभिहितो  
पशुः स एकः पुनां चेति । यथा-अरण्या पिङ्गाक्ष्या एकहा-  
यन्या गवा सोमं क्रोणातीत्यत्र कारकाणां क्रियान्वयनियमात्  
करणविभक्तिभिरारण्यपिङ्गाक्षीत्यादीनांचतुर्णां परस्पर-  
मनन्वितानामेव सोमक्रयणाङ्गत्वेन अन्वये सति अरण्यादेर्गु-



यस्यामूर्तस्य सतः क्रियासाधनत्वायोगात् क्रियासाधनै-  
कहायनीं गोपरिच्छेदकत्वेन पश्चात् परस्परं पाष्टिकान्वयः  
या एकहायनी गोः सा पिङ्गाक्षी अरुणेति । तद्वत् तदेव  
सुहृद्व्यगतविशेषणमविवक्षितम्, तपादेयमतं विवक्षित-  
मिति स्थितम् । एवञ्च चित्रापदेन चित्रा-स्त्रीत्वोभयविशे-  
षितपशुकारकस्य यजेतेति, यदानुदितेऽग्नीषोमीपशुयागे  
विधातुं शक्यत्वात् कथं नामत्वमिति चेन्न, तथा सति  
प्रकृतस्य प्रजापत्ययागस्य फलसम्बन्धाकाङ्क्षस्य हायनमप्र-  
कृताग्नीषोमीययागस्य कल्पना च न स्यात् । तत् द्वयमयु-  
क्तम् । तस्माच्चित्रापदं कर्मानामधेयम्, एवं तत्प्रख्यादिभि-  
रन्यतरेण सर्वकर्मानामत्वमूह्यम् ॥

इत्थं विधिवाक्यस्य प्रामाण्यं विचारितम् ॥

### अथ अर्थवादविचारः ।

अर्थवादानान्तु स्वार्थपरत्वे प्रयोजनाभावादध्ययन-  
विधिवशेन फलवदर्थज्ञानार्थत्वस्यावश्यकत्वादिधेयगतप्रा-  
प्त्यप्रतिपादनद्वारा विधिवाक्यतया प्रामाण्यम् । स  
चतुर्विधः—निन्दाप्रशंसा-परकृति-पुराकल्पभेदात् ।

तत्र निन्दार्थवादी यथा—‘अ-सत्त्वं वा एतद् यदच्छ-  
न्तोमम् असृजं हि रजतं यो वह्निं ददाति पुरास्य सम्-  
कराद् गृहे रुदन्ति ।’

प्रशंसा यथा—‘गोभतेऽस्य मुखं य एवं वेद वायुर्वै  
चेपिष्ठ त्वे वमादिः ।’

परिषेदं महता पुरुषेण कर्म कृतमिति प्रतिपादको-



ऽर्घेवादः पर कृतिः, यथा—अग्निर्वा अकामयतेत्यादिः ।

परप्रवक्तृ कार्यादिप्रतिपादकः पुराकल्पः, यथा—तम  
शपद् धिया धियात्वा च ध्यासुरित्यादिः ।

तत्त, निन्दार्थवादस्य विधेयात्मनिन्दाद्वाराविधेयप्रा-  
शस्त्यपरत्वम् असृजमित्यादिरजतनिन्दाद्वाराय विधेयभू-  
तरजतदाननिषेधप्राशस्त्यपरत्वे विरोधाभावात् इतरेषां  
क्षयाणां साक्षात् प्राशस्त्यपरत्वमेव । वायुर्वा इत्यर्थं वा-  
दस्य वायुः क्षिप्रगामित्वादतीव प्रशस्तदेवता, अतस्तद्देवत्यं  
कर्म प्राशस्त्यमिति विधेयदेवतावगतप्राशस्त्यप्रतिपादन-  
द्वारा विध्ये कवाक्यत्वम् । अग्निर्वा अकामयतेत्यस्य अग्नि-  
देवत्यो यागः पूर्वकाले अग्निना कृतत्वात् प्रशस्तः आधि-  
क्यत्वादिदानौमपि अन्यैर्यजमानैरवश्यं कर्तव्यमिति  
विधेय कर्मगतप्राशस्त्यद्वारं विध्ये कवाक्यत्वम् । एवमन्य-  
क्षापूज्यम् । क्वचित् कार्यान्तरमप्यस्ति, यथा—‘पक्ताः शर्करा  
उपदधातीति’ विधावक्ता इतिपदेन द्रवद्रव्यसामान्यं प्रती-  
यते तच्च द्रव्यं किमिति सन्देहे ‘तेजो वै धृतमित्यर्थवादात्  
मन्त्राणामध्ययनविधिना कृतस्तत्त्वाध्यायस्य फलवदर्थज्ञा-  
नार्थत्वमेव नत्वदृष्टार्थत्वं दृष्टे सम्भवत्यदृष्टकल्पनायोगात्,  
प्रयोगकाले कर्मज्ञानं विना कर्मानुष्ठानायोगात् कर्मो-  
पयिकमर्थज्ञानं मन्त्रैः क्रियते । न चोपदेष्टृवचनादिना-  
प्यर्थस्मरणसम्भवादनुष्ठानोपपत्तिरिति वाच्यम् । मन्त्रै-  
रेवाथं स्मृत्यानुष्ठाने सति फलं भवति नान्यथेति नियमा-  
ङ्गीकारात् । नियमेनादृष्टस्याङ्गीकारात् तदभावे तज्ज-  
न्यादृष्टोपे तन्मूलं न सिध्यतीति कल्पनात् ।



नन्वेवं मन्त्रानां स्वस्वप्रकाशेऽर्थे विनियोग इति  
 कलितं विनियोगो नाम शेषत्वे नान्वयः' शेषत्वेनामा-  
 हृत्य, ततश्च 'इमामष्टभण् रशनामिति मन्त्रस्य  
 रशनाग्रहणसामर्थ्यमस्तीति रशनाग्रहणप्रकाशनसामर्थ्य-  
 रूपात् लिङ्गादेव रशनाग्रहणाङ्गत्वोपपत्तेः, 'इमामष्टभ-  
 ण् रशनामृतस्येत्यत्राभिधानीमादत्ते' इति वचनं  
 किमर्थमिति ? चेत्—न, परिसङ्गार्थत्वात् चयनप्रकरणे  
 अश्वरशनाग्रहणं गर्दभरशनाग्रहणञ्चेति द्वयमस्ति, तत्र  
 लिङ्गादश्वरशनायां मन्त्रप्राप्तावुच्यमानायां लिङ्गाविशेषा-  
 द्गर्दभरशनायामपिमन्त्रः, अतो अश्वरशनायामेव मन्त्रः-  
 कार्यः न गर्दभरशनायामिति मन्त्रनिवृत्तिरूपपरिसङ्गा-  
 र्थीयं विधिः ।

सा च परिसङ्गा त्रिदोषा स्वार्थत्यागः—परार्थची-  
 कारः, प्राप्तबाधश्चेति । तत्रात्राभिधानीमादत्त इति  
 वाक्यस्य अनेन मन्त्रेणाश्वरशनादानं कुर्यादिति स्वाधः,  
 स च त्यक्तः, गर्दभरशनातो मन्त्रनिवृत्तिः परार्थः, स च  
 स्वीकृतः, गर्दभरशनायामपि लिङ्गात् प्राप्तस्य मन्त्रस्य  
 अनेन बाधश्चेति त्रिदोषा परिसङ्गा गत्यभावादङ्गीकृता  
 गत्यन्तरे सति सा न युक्ता ।

एवमष्टदोषदुष्टविकल्पोऽप्यगतिकोऽङ्गीकृतः । यथा यदाग्ने-  
 योष्टाकपालः संस्कृतः पुरोडाशो यागाङ्गत्वेनावगतः । तत्र  
 अपूर्वविशेषस्य पुरोडाशप्रकृतिद्रव्याकाङ्क्षायाम् अनियमेन  
 यस्य कस्य चिद्द्रव्यस्य प्राप्तिर्ब्रौहिभिर्न्यजेततिवाक्यात् ब्रौहयो  
 नियम्यन्ते, एवं 'यवैर्यजेततिवाक्याद्यवा अपि नियम्यन्ते ।



तयोरेकार्यत्वादिकल्पः एवम् 'अतिराते षोडशिनं गृह्णा-  
तीति प्रतिषेधात् ग्रहणाभावो विहितः, तयोर्ग्रहणाग्रह-  
णयोः परस्परविरुद्धयोः एकस्मिन् प्रयोगे अनुष्ठातुमशक्य-  
त्वात् क्वचित्प्रयोगे ग्रहणानुष्ठानं प्रयोगान्तरे तदभावानु-  
ष्ठानमिति तत्रापि विकल्पः ।

स चाष्टदोषदुष्टः । तथाहि, पूर्वं—ब्रौहिप्रयोगे यवशा-  
स्त्रस्य स्वार्थानुष्ठापकत्वलक्षणप्रामाण्यपरित्यागः, अननुष्ठा-  
पकत्वलक्षणाप्रामाण्यस्वीकारः, ततो द्वितीयप्रयोगे यवानु-  
ष्ठाने पूर्वं त्यक्तं यत् प्रामाण्यं तत्स्वीकारः, स्वीकृतं यद्-  
प्रामाण्यं तत्परित्यागश्चेति यवशास्त्रे चत्वारो दोषाः । एवं  
पूर्वं, यवप्रयोगे ब्रौहिशास्त्रं स्वस्वार्थानुष्ठापकत्वलक्षणं  
तत्परित्यागः, अननुष्ठापकत्वलक्षणं यदप्रामाण्यं तत्स्वीकारः,  
पुनर्द्वितीयप्रयोगे ब्रौह्मनुष्ठाने ब्रौहिशास्त्रस्य त्यक्तप्रामा-  
ण्यस्वीकारः, स्वीकृताप्रामाण्यपरित्यागश्चेति ब्रौहिशास्त्रे  
चत्वारो दोषाः । इत्यष्टदोषदुष्टविकल्पः ।

क्वचिदेकार्यत्वादेककार्यकारित्वादित्यर्थः, यथा ब्रौह्मादौ,  
तत्र ब्रौह्मियवयोरेकैकस्य पुरोडाशनिष्पादनक्रमत्वादिक-  
ल्पः । क्वचित् वचनबलात्, यथा 'बृहत्पृष्ठं भवतीति  
बृहत्सामसाध्यं पृष्ठनामकं स्तोत्रं विहितं, 'रथन्तरपृष्ठं भव-  
तीति रथन्तरसामसाध्यं पृष्ठस्तोत्रान्तरं विधीयते । स्तोत्रं'  
प्रयाजादिवदपूर्वार्थत्वादर्थकर्मसामानुसंस्कारकर्मत्वाद्, 'शु-  
कर्म' स्तोत्रसाधनोभूतस्तोत्रियाचराभिव्यक्तिरूपसंस्कार-  
द्वारा सान्नां स्तोत्रसाधनत्वाङ्गीकारात्' प्रगीतमन्त्रसाध्य-  
मिन्द्रादिगुणिनिष्ठगुणाभिधानं, स्तोत्रं—प्रगीतमन्त्रसाध्यं



सामाभिव्यक्तकृत्तृगत्तरसाध्यमित्यर्थः । 'अप्रगौतमन्त्रसाध्य-  
गुणिनिष्ठगुणाभिधानं', अन्त्रं—गानक्रियाविशेषः साम,  
स्तोत्रसाधनोभूतकृत्तृवः स्तोत्रियाः' तद्वत्तद्विषयश्च दृश्यत्वादि-  
सङ्ख्या विशेषः स्तोमः—इत्येतेषां भेदः । तथाच बृहद्रथन्तर-  
पृष्ठयोः भिन्नापूर्वार्थत्वेन एकार्थत्वाभावेऽपि 'बृहद्वा पृष्ठं  
कार्यं', 'रथन्तरं वा पृष्ठं कार्यं'मिति वचनबलादेव विकल्पः ।  
कचिन् व्यवस्थितविकल्पः, द्वितीयप्रयाजादिकर्मणि,—  
नाराशं सतनूनपान् मन्त्रयोः एकार्थत्वाद्विकल्पः, स च  
राजन्यवशिष्टातां नाराशंसे द्वितीयप्रयाजसतनूनपादन्ये-  
षामिति वाक्यात् व्यवस्थित इति व्यवस्थितविकल्पः ।

तदेव चोदनापरपर्यायाणां विधिवाक्यनाम् अंशतय-  
विशिष्टभावना विधायकत्वात् प्रामाण्यम् । उद्भिदादीनां  
नामतयाऽर्थवादानां विधेयप्राप्त्यपरतया सन्तानाननुष्ठे-  
यार्थस्मारकतया प्रामाण्यमिति कृतस्त्रस्य वेदस्यालौकिके  
धर्माऽधर्माख्ये प्रामाण्यं स्थितम् ।

स्मृतयोऽपि मन्त्रादिप्रणीता वेदमूलकत्वात्त्यादिष्टकादौ  
धर्मे प्रामाण्यम् । 'श्रीदुस्वरी सर्वां वेष्टयितव्ये तिरप्रमाणम्'  
'श्रीदुस्वरीं स्मृयन् गायेदिति प्रत्यक्षश्रुतिविरुद्धत्वात् । सर्व-  
वेष्टने सति श्रुत्युक्तस्मरणस्य कर्तुमशक्यत्वात्

तथा शिष्टाचारोऽपि स्मृतिद्वारा श्रुतिमूलकत्वात् प्रामा-  
ण्यम् । मातुलसूता परिणयनादिशिष्टाचारस्वप्रमाणं  
'मातुलस्य सुतामूढेत्यादिस्मृत्या निषिद्धत्वेन स्मृतिविरुद्ध-  
त्वात् । तदेवं श्रुतिस्मृत्याचाराणां धर्माधर्मयोः प्रामाण्य-  
सुक्तम् । स च धर्मः परस्परं भिन्नः । भेदकप्रमाणानि तु



शब्दान्तरादौनि । तथाहि—यागदानहोमानां यजतिददा-  
 तिजुहोतीत्यपर्यायशब्दप्रतिपाद्यत्वाच्छब्दान्तराद्भेदः । स्व-  
 त्वनिवृत्तिपूर्वकं परस्वत्वापादानम् । समिधोजतीत्या-  
 दौनां पञ्चानां वाक्यानां मध्ये एकस्य कर्मविधायकत्वम-  
 न्येषां तस्मिन् कर्मणि गुणविधायकत्वमित्यत्र नियाम-  
 काभावात्सर्वेषां सर्वविधायकत्वे स्थिते विहितस्य कर्मणः  
 पुनर्विधानं व्यर्थमिति पुनर्विधानसामर्थ्यात् पूर्ववाक्यविहि-  
 तकर्मापेक्षयात्तरोत्तरवाक्यविहितस्य कर्मणो भेदः सिद्धती-  
 त्येतादृशस्थलेष्वविशेषम्, पुनःश्रुतिरूपायजतिपदाभ्यासात्  
 कर्मभेदः । तिस्र आहुतीर्जुहोतीत्यत्र जुहोतिपदाभ्यासा-  
 भावेऽपि जुहोतीत्यर्थे होमे त्रित्वसङ्ख्यान्वयात्परस्परभिन्ना-  
 स्त्वयो होमा इति सङ्ख्यायात् कर्मभेदः ।—अथैष ज्योतिर-  
 थव विश्वज्योतिरथैष सर्वज्योतिरेतेन सहस्रदक्षिणेन यजे-  
 तेति ज्योतिष्टोमप्रकरणे श्रुतानामपि ज्योतिराख्यानां या-  
 गानां ज्योतिष्टोमापेक्षया भेदः ।—भिन्नसंज्ञावशादेव  
 त्रयाणां परस्परं भेद इति संज्ञया कर्मभेदः । तथा तस्मै  
 पयसि दध्यानयति वैश्वदेव्यामिच्छा, वाजिभ्योवाजिन मि-  
 त्यत्र सा वैश्वदेव्येति वाक्ये विश्वे देवे देवतामिच्छाद्रव्यस-  
 खस्यानुमितौ यागो विधीयते, वाजिनमित्यत्रापि वाजिदे-  
 वत्व-वाजिनद्रव्य-कर्मान्तरं विधीयते । ननु पूर्वविहिते वै-  
 श्वदेव्याने वाजिन-द्रव्यरूपगुणो विधीयते पूर्वयागस्याभि-  
 जागत्यावरुहत्वेन तत्र वाजिनस्य विशेषायोगात् । न च  
 मोहियववदिकल्पः । वाजिनामिच्छाः समग्रिष्टत्वाभावात् ।  
 विषमग्रिष्टयोर्विकल्पायोगात् वैश्वदेवयागोत्पत्तिवाक्य एवा-



मिच्छागुणः शिष्यत इति उत्पत्तिशिष्टो विधीयत इत्यर्थः,  
 वैश्वदेववाक्रादुत्पन्ने कर्मणि वाकान्तरेण शिष्टो विहितो  
 वाजिनगुण उत्पन्नशिष्टः तयोर्मध्युत्पत्तिशिष्टः प्रबलः,  
 कर्मात्पत्तिवैलायामेव कर्माङ्गत्वेन प्रमितत्वात्, उत्पन्नशिष्टो  
 वाजिनगुणो अनन्तरः प्रमितोऽपि विलम्बितत्वेन दुर्लभ-  
 त्वात् तत्पूर्वकर्मणि निवेशमलभमानो वाजिरूपदेवतान्त-  
 रसम्बन्धात् स्ववाक्रस्य कर्मान्तरविधायकत्वमानयतीति  
 गुणात् भेदः । 'तत् धनीभूतं पय आमिच्छा' शिष्टं जलं  
 वाजिनम् ।—तथा कुण्डपायिनामयने श्रूयते 'उपसद्विश्व-  
 रित्वा मासमग्निहोत्रं जुहोतीति, अत्र पूर्वं कर्म किञ्चि-  
 दपि सन्निहितं न भवति अपूर्वकर्मसन्निधानरूपात् प्रक-  
 रणान्तरात् प्रसिद्धान्निहोत्रधर्मकां तन्नामकां कर्मान्तरं  
 विधीयते ।—नत्वग्निहोत्रशब्देन प्रसिद्धान्निहोत्रमनूद्यगु-  
 णविधिः प्राप्ते कर्मणि आनन्तर्यमास रूपानेकगुणविधी  
 वाक्रभेदापत्तेरिति प्रकरणान्तरात् तत्कर्मभेदः—प्रसिद्धान्-  
 निहोत्रं नैयमिकाग्निहोत्रं नित्याग्निहोत्रमिति यावत् ।  
 तदेवं शब्दान्तराभ्यास सङ्घा-संज्ञा गुणनामधेयप्रकरणा-  
 न्तरैः कर्मभेदो दर्शितः ।

तत्र वेदादिप्रमेयोऽर्थस्त्रिविधः । कत्वर्थः फलं तत्करणञ्च  
 पुरुषार्थः, यथा ज्योतिष्टोमादिः स्वर्गादयश्च, दध्यादि  
 तूभयरूपं दध्ना जुहुयादिति फलासंयुक्तवाक्येन कत्वर्थत्वात्  
 यथा दध्नेन्द्रियकामस्य जुहुयादित्यनेन फलाय विधानात् ।  
 पुरुषार्थत्वात् । तदुक्तम्—'एकस्य तूभयरूपत्वे संयोगवा-  
 क्रान्तरस्य पृथक्तं भेदः । एकस्य उभयार्थत्वे नियामक



इत्यर्थः क्रत्वर्थे प्रायाजादौ क्रतुः प्रयोजकः पुरुषार्थं  
फलं प्रयोजकं प्रयोजकत्वं नामानुष्ठापकत्वमित्यर्थः । विधिः  
यदर्थं यदनुष्ठापयति सः प्रयोजकः । दर्शादिविधिः स्वर्गार्थं  
दर्शादिकमनुष्ठापयतीति स्वर्गादिः दर्शादौ प्रयोजकः प्रया-  
जादिविधिः प्रयाजान् दर्शाद्यर्थम् अनुष्ठापयतीति दर्शादिः  
प्रयाजानां प्रयोजकः, दध्यानयनविधिः दध्यानयनमामि-  
चार्थमनुष्ठापयति न वाजिनार्थम्, आमिचार्थं दध्यान-  
यनानुष्ठाने सति वाजिनस्य स्वतः सिद्धत्वात् अत आमि-  
चैव दध्यानयने प्रयोजिका, न वाजिनम् । पुरोडाशकपा-  
लेन तुषानुपवयतीति तुषोपवाङ्गत्वेन पुरोडाशकपालं  
विधीयते, — तथापि तुषोपवापः कपालस्य प्रयोजको न  
भवति, पुरोडाशार्थं सुपात्तेनैव कपालेन तुषोपवापसिद्धेः,  
किन्तु पुरोडाश एव कपालस्य प्रयोजक इत्याद्यहम् ।

ननु विधिना साङ्गप्रधानकर्तव्यतया चोच्यते । तत्रा-  
ज्ञानां प्रधानानां कर्मणां बहुत्वात् क्रमेणानुष्ठानं वाच्यम् ।  
तत् क्रमनियामकं प्रमाणं किमिति ? चेत् न, श्रुत्यादीना-  
मेव क्रमनियामकत्वात् । तथाहि—अध्वर्युर्गृहपतिन्दौच-  
यित्वा ब्रह्माणं दीक्षयतीत्यत्र श्रुत्या गृहपतिदीक्षानन्तरं  
ब्रह्मदीक्षेति श्रुतक्रमः । समिधो जयाति तनूनपातं यज-  
तीत्यादौ विधिवाक्यपाठक्रमे देवसमीपादियागानुष्ठानक्रमः,  
अग्निहोत्रं जुहोति यवागून्पचतीत्यत्र यवागूपाकस्य होमा-  
र्थत्वेन पाकात् पूर्वं होमं कर्तुमशक्यत्वात् क्रमं त्यक्त्वा  
अर्थक्रमः स्वीकर्तव्यः । अर्थः प्रयोजकं होमरूपं तदर्थं क्रमः  
अर्थक्रमः तेन पूर्वं पाकः पश्चाद्होमः । तथा सप्तदश



प्राजापत्यान् पशूना लभत इत्यत्र सप्तदशपशुद्रव्यकप्रजा-  
पतिदेवताकाः सप्तदश यागाः कर्तव्यत्वेन बोधिताः ।  
तत्रोपाकरणाख्यः आद्यः पदार्थः । यतः कुतश्चिदारभ्य यत्र  
क च समापनीयः नियोजनादिकन्तु येन क्रमेण उपाकरणं  
प्रवृत्तं तेनैव क्रमेण कर्तव्यम् । कथं प्रकृतावग्नौषोमीय-  
पशोरेकत्वेन उपाकरणमादौ कृत्वा द्वितीयक्षण एव प्रोक्षणं  
व्यवधानप्रयोजकाभावात् । अत्र तु सप्तदशपशूनां सहानु-  
ष्ठेयत्ववचनात् प्रथमतो यत्र क्वचित्पशौ कृतमुपाकरणं  
स्वाश्रयकर्तव्यनियोजनाय षोडशभिः क्षणः व्यवधानं  
सह तेन त्वधिकं तत्रोपाकरणक्रमेण नियोजनं प्रथमपशा-  
वकृत्वा पञ्चन्नरे नियोजनं कृत्वानन्तरं प्रथमपशौ नियोज-  
नकरणे षोडशक्षणाधिकक्षणव्यवधानं शास्त्राननुमतमा-  
पद्येत । तन्निरासायोपाकरणम् येन क्रमेण प्रवृत्तं तेनैव  
नियोजनादिकं कार्यमिति प्रकृतिक्रमः । तथा ज्योति-  
ष्टोमे औपवसथ्यं महारारभ्य क्रमेनानुष्ठेयानाम् अग्निषो-  
मीयानुबन्ध्यानां पशूनां त्रयाणां साध्यस्काख्ये सोमयागे  
'सह पशूनालभेत, इत्येकदानुष्ठानलक्षणं साहित्यं बोधितं,  
तदपि सवनौयस्य स्थाने विहितं, तत्र प्राक् कृतक्रमं  
परित्यज्य सवनौयस्य स्थानसाहित्यविधानादादौ सवनौय-  
पक्षोपाकरणं ततोऽग्नौषोमीयस्य ततोऽनुबन्ध्यायाः ।  
इति स्थानात् क्रमः । श्रुत्यादिवशात् पूर्वमहरोपवसथ्य-  
न्तथा दर्शं सान्नाप्यधर्माणां शाखाच्छेदादीनां पूर्वमग्ने-  
यधर्माणां निर्वापादीनाञ्च । अनन्तरं प्रवृत्तावपि मुख्य-  
योरग्नेयः सान्नाप्ययागयोर्मध्ये अग्नेययागस्य पूर्वमनुष्ठानं



संख्ययागक्रमेणादावाग्ने यपुरोडाशस्य प्रयाजशेषाभिघा-  
रणं ततः पयसोऽभिधारणम् इति संख्ययागकर्मादभिधा-  
रणक्रमः । इत्येव श्रुत्यर्थं पाठस्थानमुख्यप्रवृत्तिक्रमैरेव कर्मा-  
नुष्ठानम् । अन्यथानुष्ठाने वैगुण्यमित्यलम् ॥

इति श्रीकृष्णयज्वकृता सौमांसा  
परिभाषासमाप्ता ।





